



ဒေသခံများအတွက်

အကြံပြု ဆွေးနွေးခြင်းလုပ်ငန်းစဉ်

(၂၀၂၃ - ၂၀၂၄ ဘဏ္ဍာရေးနှစ်)

MPRL E&P Pte Ltd.

မာတိကာ

၀၁။	ရည်ရွယ်ချက်	၀၁
၀၂။	နယ်ပယ်သတ်မှတ်ချက်	၀၂
၀၃။	ဥပဒေနှင့် နိုင်ငံတကာစံနှုန်းများကို လိုက်နာဆောင်ရွက်ခြင်း	၀၄
၀၄။	နောက်ခံအကြောင်းအရာ	၀၅
၀၅။	ဆွေးနွေးတင်ပြနိုင်မည့်နည်းလမ်းများ	၀၆
၀၆။	အချိန်ကာလသတ်မှတ်ချက်	၀၇
၀၇။	အများပြည်သူသိရှိနိုင်ရေးဆောင်ရွက်မှု	၀၈
၀၈။	အကြံပြုဆွေးနွေးခြင်းလုပ်ငန်းစဉ်၊ အခန်းကဏ္ဍနှင့် တာဝန်ဝတ္တရားများ	၀၉
၀၉။	ဖြစ်နိုင်ချေရှိသည့်ရလဒ်များနှင့်ကုစားမှုများ	၁၂
၁၀။	အကြံပြုဆွေးနွေးခြင်းဆိုင်ရာ အချက်အလက်များ	၁၃
၁၁။	သင်ခန်းစာများနှင့် ဖြစ်နိုင်သည့် အလားအလာများ	၁၆
၁၂။	မန်းရေနံမြေတွင် အကောင်အထည်ဖော်ဆောင်ရွက်ခဲ့သည့် အကြံပြုဆွေးနွေးခြင်းလုပ်ငန်းစဉ်၏ အချိန်ကာလအလိုက် ဖြစ်စဉ်	၁၉





၁။ ရည်ရွယ်ချက်

မန်းရေနံမြေတွင် မြန်မာ့ရေနံနှင့်သဘာဝဓာတ်ငွေ့လုပ်ငန်းနှင့်အတူ ရေနံတူးဖော်ထုတ်လုပ်ရေး လုပ်ငန်းများကို လုပ်ကိုင်ဆောင်ရွက်လျက်ရှိသည့် MPRL E&P ကုမ္ပဏီအနေဖြင့် မိမိတို့၏ လုပ်ငန်းလုပ်ကိုင်ဆောင်ရွက်မှုကြောင့် ဖြစ်ပေါ်လာနိုင်သည့် သဘာဝပတ်ဝန်းကျင်နှင့် လူမှုရေးဆိုင်ရာ သက်ရောက်မှုများကို ဖော်ထုတ်တင်ပြနိုင်ရန် မန်းရေနံမြေရှိ ထိစပ်ကျေးရွာ (၁၄) ရွာနေ ဒေသခံများအတွက် သီးသန့်သတ်မှတ်ပုံဖော်ရေးဆွဲထားသည့် အကြံပြုဆွေးနွေးခြင်းလုပ်ငန်းစဉ်ကို ကျင့်သုံးဆောင်ရွက်လျက်ရှိပါသည်။

အကြံပြုဆွေးနွေးခြင်းလုပ်ငန်းစဉ်များကို အောက်ပါအခြေခံသဘောတရားများနှင့်အညီ အကျိုးရှိရှိဆောင်ရွက်လျက်ရှိပါသည်။

ထိန်းသိမ်းဆောင်ရွက်မှု	- မိမိတို့၏လုပ်ငန်းဆောင်ရွက်ချက်များနှင့်စပ်လျဉ်း၍ အကြံပြုဆွေးနွေးလိုသည်များကို လုံခြုံစိတ်ချရသည့်နည်းလမ်းဖြင့် လက်ခံရယူခြင်း၊
လွယ်လင့်တကူတင်ပြနိုင်မှု	- မိမိတို့၏လုပ်ငန်းဆောင်ရွက်ချက်များကြောင့် ဒေသခံများ ကြုံတွေ့ရနိုင်သော ထိခိုက်နစ်နာမှုနှင့် စိုးရိမ်မှုများကို MPRL E&P နှင့်အတူ ပူးပေါင်းဖြေရှင်းနိုင်ရန် ဆက်သွယ်ရေးလမ်းကြောင်းတခု ထားရှိခြင်း၊
သမာသမတ်ကျစွာဆောင်ရွက်မှု	- အကြံပြုတင်ပြသူ၏အမြင်များကို အစဉ်လေးစားပြီး ခွဲခြားဆက်ဆံမှု မရှိခြင်း၊
ပွင့်လင်းမြင်သာမှု	- တင်ပြလာသည့်အကြံပြုဆွေးနွေးမှုများကို သက်ဆိုင်ရာလုပ်ငန်း ဆက်စပ်လုပ်ကိုင်သူများ၏ ပါဝင်ဆောင်ရွက်မှုဖြင့် အချိန်နှင့်တပြေးညီ အလေးထားဖြေရှင်းဆောင်ရွက်ခြင်း၊



- တရားဝင်ဖြစ်ခြင်း
- လွယ်လင့်တကူအသုံးပြုခွင့်ရခြင်း
- ကြိုတင်ခန့်မှန်းနိုင်ခြင်း
- သာတူညီမျှဖြစ်ခြင်း
- ပွင့်လင်းမြင်သာမှုရှိခြင်း
- လူ့အခွင့်အရေးနှင့်အညီဖြစ်ခြင်း
- စဉ်ဆက်မပြတ်သင်ယူနိုင်သည့် အခြေခံအကြောင်းရင်းဖြစ်ခြင်း



လုပ်ငန်းဆက်စပ်လုပ်ကိုင်သူများပါဝင်သည့် ဖြေရှင်းရေး နည်းလမ်းတစ်ခုဖြစ်သည့်အတွက် အကြံပြုဆွေးနွေးခြင်း လုပ်ငန်းစဉ်သည် လုပ်ငန်းဆက်စပ်လုပ်ကိုင်သူများ၏ အကြံပြုတင်ပြလိုသည့် စိုးရိမ်မှုနှင့်ပြဿနာများကို ရေ ရှည်တည်တံ့သော ဖြေရှင်းဆောင်ရွက်မှုနည်းလမ်းများ ဖြင့် လျှင်မြန်ထိရောက်စွာ ဖြေရှင်းဆောင်ရွက်နိုင်ရန် ရည် ရွယ်ပါသည်။ သို့ဖြစ်၍ အကြံပြုဆွေးနွေးခြင်းလုပ်ငန်းစဉ် သည် လုပ်ငန်းဆောင်ရွက်မှုဆိုင်ရာ သက်ရောက်မှုများနှင့် အန္တရာယ်ဖြစ်နိုင်ချေများကို စောလျင်စွာ သတ်မှတ်ဖော် ထုတ်ခြင်း၊ အကဲဖြတ်ဆန်းစစ်ခြင်းနှင့် ဖြေရှင်းဆောင်ရွက် ခြင်းတို့အတွက် ထိရောက်သောလုပ်ငန်းစဉ်တစ်ခုလည်း ဖြစ်ပါသည်။

မန်းရေနံမြေ အထွက်တိုးစီမံကိန်းကို အကောင်အထည် ဆောင်ရွက်မှု၏ အခန်းကဏ္ဍတစ်ရပ်အနေဖြင့် စီမံကိန်း အတွက်သီးသန့်ပုံဖော်ထားသည့် အကြံပြုဆွေးနွေးခြင်း လုပ်ငန်းစဉ်တွင် လုပ်ငန်းဆိုင်ရာသက်ရောက်မှုများခံစားရ သည့် ဒေသခံများနှင့် လုပ်ငန်းဆက်စပ်လုပ်ကိုင်သူများ၏ စိုးရိမ်မှုများနှင့် အကြံပြုဆွေးနွေးချက်များကို လက်ခံရယူ ရန်၊ မှတ်ပုံတင်စာရင်းသွင်းရန်၊ ဖြေရှင်းဆောင်ရွက်ရန်နှင့် အစီရင်ခံတင်ပြရန်လုပ်ထုံးလုပ်နည်းများကို ဖော်ပြထားပါ သည်။ အကြံပြုဆွေးနွေးချက်များကို ပြန်လည်ဖြေရှင်းဆောင် ရွက်ရာတွင်လည်း နိုင်ငံ၏ လက်ရှိအုပ်ချုပ်ရေးနှင့် တရား စီရင်ရေးစနစ်များဖြင့် သက်ဆိုင်ခြင်းမရှိပါ။

၂။ နယ်ပယ်သတ်မှတ်ချက်

မန်းရေနံမြေတွင် လုပ်ငန်းလုပ်ဆောင်မှုကြောင့် ဖြစ်ပေါ် လာနိုင်သော ထိခိုက်မှု အကျိုးသက်ရောက်မှုများကို စာဖြင့် ဖြစ်စေ၊ နှုတ်ဖြင့်ဖြစ်စေ အကြံပြုချက်များကို အကြံပြုစာ တင်ပြမှုအဖြစ် သတ်မှတ်ပါသည်။ အဆိုပါအကြံပြုစာတွင် မန်းရေနံမြေနှင့် ဆက်စပ်သည့်အဖြစ်အပျက် သို့မဟုတ် အကြောင်းအရာကိုရည်ညွှန်း၍ မန်းရေနံမြေပတ်ဝန်းကျင် တွင်နေထိုင်ကြသည့် လူမှုအသိုက်အဝန်းမှ ဒေသခံအစုအဖွဲ့ သို့မဟုတ် ဒေသခံတစ်ဦးကိုယ်စား ကိုယ်စားလှယ်တစ်ဦးအနေ ဖြင့် လည်းကောင်း၊ အစုအဖွဲ့အနေဖြင့်လည်းကောင်း၊ တစ်ဦး ချင်းအနေဖြင့် လည်းကောင်း တင်ပြချက်များအထိ အကျိုး ဝင်ပါသည်။



ဦးစည်သူဦးမြင့်
Chief Operating Officer (COO) & Executive Director
MPRL E&P Pte Ltd.

“ ဒေသခံတွေအနေနဲ့ ကျွန်တော်တို့လုပ်ငန်းဆောင် ရွက်ချက်တွေကြောင့် ကြုံတွေ့ရတဲ့ ဒုက္ခတွေပဲဖြစ် ဖြစ်၊ နစ်နာမှုတွေပဲဖြစ်ဖြစ် တင်ပြမယ်ဆိုရင် တင်ပြ နိုင်တဲ့နည်းလမ်းသုံးခု ရှိပါတယ်။ ပထမနည်းလမ်း ကတော့ ဒီနစ်နာမှုကို ကျေးရွာ (၁၄) ရွာမှာ ထားရှိ တဲ့ စာတိုက်ပုံးတွေကနေတဆင့် တရားဝင်စာတင် ပြီး တင်ပြတဲ့နည်းလမ်း ဖြစ်ပါတယ်။ ဒုတိယနည်း လမ်းကတော့ ဒီဒေသခံတွေအနေနဲ့ ဖုန်းနဲ့တိုက်ရိုက် ဆက်သွယ်ပြီး ဒီနစ်နာမှုကို တင်ပြလို့ရတဲ့နည်းလမ်း ဖြစ်ပါတယ်။ တတိယ နည်းလမ်းကတော့ ကျေးရွာ (၁၄) ရွာမှာရှိတဲ့ စေတနာ့ဝန်ထမ်းတွေကနေတဆင့် တင်ပြလို့ရတဲ့နည်းလမ်း ဖြစ်ပါတယ်။ ”

မိမိတို့၏ လုပ်ငန်းဆောင်ရွက်ချက်များနှင့် မိတ်ဖက်အဖွဲ့ များ၏ လုပ်ငန်းဆောင်ရွက်ချက် များကြောင့် ဖြစ်ပေါ်လာ သည့် ထိခိုက်မှုများကိုကုစားရန်နှင့် အကြံပြုတင်ပြချက် အားလုံးကို စိစစ်ရန်အတွက် ဒေသခံများကိုယ်တိုင်ပါဝင် သည့် စီမံကိန်းဆိုင်ရာသက်ဆိုင်သူများနှင့် အနီးကပ် ပူးပေါင်း လုပ်ကိုင်ဆောင်ရွက်လျက်ရှိပါသည်။

၎င်းတို့တွင် အောက်ပါ လုပ်ငန်းများအားလုံး အကျုံးဝင်ပါသည်-

- ပိုက်လိုင်းဟောင်းများကို ဖယ်ရှား/ မြှုပ်နှံ/ ပြုပြင်ခြင်း။
- မီးဘေးအန္တရာယ်/ လျှပ်စစ်အန္တရာယ်
- ရေပိုက်လိုင်း/ ရေအရင်းအမြစ် ပြုပြင်ခြင်း။
- အသုံးမပြုသော ရေဆိုးကန်များပြန်လည်မြေဖို့ခြင်း/ အသစ်တူးခြင်းကို ရပ်ဆိုင်းခြင်း
- တွင်းဟောင်း/ မြေဟောင်းများပြန်လည်မြေဖို့ခြင်း
- တံတား/ ကားလမ်း ပြုပြင်ခြင်း။
- ယာယီပိတ်ထားသောရေနံတွင်းများကို ဖယ်ရှားခြင်း
- သီးနှံလျော်ကြေး
- မြေယာလျော်ကြေး/ မြေအသုံးပြုခြင်း
- အလုပ်အကိုင်

ထို့အပြင် မိမိတို့လုပ်ငန်းဆောင်ရွက်ချက်များနှင့်ဆက်စပ်သည့် အသေးစားဖြစ်ရပ်များကို ကြိုတင်ခန့်မှန်းပြီး သတိပြုတုံ့ပြန်ဆောင်ရွက်ကာ တတ်နိုင်သမျှ စောလျင်စွာ ပြန်လည်ဖြေလျှော့ ကုစားနိုင်ရေးအတွက် ထိခိုက်နစ်နာသူ (သို့) အကြံပြုတင်ပြသူများနှင့် တက်ကြွစွာ ပူးပေါင်းဆောင်ရွက်လျက်ရှိပါသည်။



ဒေသခံများအတွက် အကြံပြုဆွေးနွေးခြင်းလုပ်ငန်းစဉ်



၃။ ဥပဒေနှင့်နိုင်ငံတကာစံနှုန်းများကို လိုက်နာဆောင်ရွက်ခြင်း

MPRL E&P ၏ အကြံပြုဆွေးနွေးခြင်းလုပ်ငန်းစဉ်သည် ဥပဒေပြဋ္ဌာန်းချက်များနှင့်အညီ ဆောင်ရွက်လျက်ရှိသည့် တရားစီရင်ရေးနှင့်မသက်ဆိုင်သော ပုဂ္ဂလိကဆိုင်ရာလုပ်ငန်းစဉ်တစ်ခု ဖြစ်ပါသည်။ ထို့အပြင် လုပ်ငန်းစဉ်ကို နိုင်ငံတကာစံနှုန်းများ၊ ကုမ္ပဏီဆိုင်ရာမူဝါဒများ၊ စီမံကိန်း အထူးပြုစာရွက်စာတမ်းများနှင့်အညီ အကောင်အထည်ဖော်ဆောင်ရွက်လျက်ရှိပါသည်။

စီမံကိန်းအထူးပြုစာရွက်စာတမ်းများ

- မန်းရေနံမြေ၏ ပတ်ဝန်းကျင်ထိခိုက်မှုဆန်းစစ်ခြင်းအစီရင်ခံစာ (Environmental Impact Assessment (EIA) Report)
- မန်းရေနံမြေ၏ ပတ်ဝန်းကျင်ထိန်းသိမ်းရေးဆိုင်ရာ လိုက်နာဆောင်ရွက်မှု သက်သေခံလက်မှတ် (Environmental Compliance Certificate-ECC)

ကုမ္ပဏီ၏မူဝါဒများ

- MPRL E&P ၏ လူ့အခွင့်အရေးဆိုင်ရာ ထုတ်ပြန်ချက်နှင့် မူဝါဒ
- MPRL E&P ၏ လူမှုတာဝန်သိလုပ်ငန်းဆိုင်ရာ မူဝါဒ
- MPRL E&P ၏ အဖွဲ့အစည်းဆိုင်ရာကျင့်ထုံး



UNITED NATIONS



နိုင်ငံတကာစံနှုန်းနှင့်လိုအပ်ချက်များ

- ကုလသမဂ္ဂ၏ လမ်းညွှန်ချက်များ (UNGPs)
“စီးပွားရေးလုပ်ငန်းများအနေဖြင့် လုပ်ငန်းဆောင်ရွက်မှုကြောင့် ထိခိုက်နိုင်ခြေရှိသည့် တစ်ဦးချင်းနှင့် လူ့အဖွဲ့အစည်းများအတွက် ၎င်းတို့၏ မကျေလည်မှုများကို စောစီးစွာ ကိုင်တွယ်ဖြေရှင်းပြီး ကုစားမှုများ တစ်ပြိုင်တည်း ဆောင်ရွက်နိုင်မည့် ထိရောက်သည့် နစ်နာမှုဖြေရှင်းရေးလုပ်ငန်းစဉ်ကို တည်ထောင်ရန် သို့မဟုတ် ပါဝင်ဆောင်ရွက်သင့်သည်။”

နိုင်ငံတကာစံနှုန်းနှင့်လိုအပ်ချက်များ

- နိုင်ငံတကာဘဏ္ဍာရေးကော်ပိုရေးရှင်း၏ စွမ်းဆောင်ရည်ဆိုင်ရာစံနှုန်းများ (International Finance Corporation Performance Standards-IFC PS)
“လုပ်ငန်းဆောင်ရွက်မှုကြောင့် သက်ရောက်မှုရှိသည့် လူ့အဖွဲ့အစည်းရှိပါက အဆိုပါ လူ့အဖွဲ့အစည်း၏ သဘာဝပတ်ဝန်းကျင်နှင့်လူမှုရေးဆိုင်ရာ လုပ်ငန်းများတွင် စိုးရိမ်မှုနှင့် နစ်နာမှုများကို ညှိနှိုင်းဖြေရှင်းရန်နှင့် လက်ခံဆောင်ရွက်နိုင်ရန် နစ်နာမှုဖြေရှင်းရေးလုပ်ငန်းစဉ်တစ်ခု တည်ထောင်ရပါမည်။ ယင်းလုပ်ငန်းစဉ်တွင် စီမံကိန်းဆိုင်ရာသက်ရောက်မှုနှင့် အန္တရာယ်ဖြစ်နိုင်ခြေတို့ကို တိုင်းတာသင့်ပြီး ထိခိုက်ခံလူ့အဖွဲ့အစည်းကို အဆိုပါလုပ်ငန်းစဉ်အား အဓိက အသုံးပြုသူအဖြစ် သတ်မှတ်သင့်ပါသည်။”



Ms. Vicky Bowman
Director, Myanmar Centre for
Responsible Business (MCRB);
International Advisory Council, IHRB

“ MPRL E&P ရဲ့ အကြံပြုဆွေးနွေးခြင်းလုပ်ငန်းစဉ်က တကယ့် ကို တီထွင်ဆန်းသစ်ပြီး စီးပွားရေးနဲ့ လူ့အခွင့်အရေးဆိုင်ရာ ကုလ သမဂ္ဂလမ်းညွှန်ချက်အခြေခံမူအရ နစ်နာမှုဖြေရှင်းရေးလုပ်ငန်းစဉ် ကို အခြေခံဆောင်ရွက်ခဲ့တဲ့ ပထမဆုံးမြန်မာကုမ္ပဏီတစ်ခုလည်း ဖြစ်ပါတယ်။ နောက်တစ်ခု တီထွင်ဆန်းသစ်မှုက ကျေးဇူးတော့ မှာ လက်ရှိနေထိုင်ကြတဲ့ ဒေသခံစေတနာ့ဝန်ထမ်းတွေကို အသုံး ပြုထားတာကြောင့် ကုမ္ပဏီက တစ်စုံတစ်ယောက်က တိုက်ရိုက် ရောက်လာတာမျိုး မဖြစ်နိုင်တော့ဘဲ ဒေသခံတွေရဲ့ယုံကြည်မှုကို ရရှိတာလည်း ဖြစ်ပါတယ်။ ”

၄။ နောက်ခံအကြောင်းအရာ

အကြံပြုဆွေးနွေးခြင်းလုပ်ငန်းစဉ် (OGM) သည် လူ့အခွင့်အရေးကို လေးစားမြှင့်တင်ရာတွင် MPRL E&P ၏ တာဝန်ခံ မှုဆိုင်ရာ မူဘောင်၏ အဓိကအစိတ်အပိုင်းတစ်ခုဖြစ်ပြီး ၂၀၁၃-၂၀၁၄ ခုနှစ်တွင် တစ်သီးပုဂ္ဂလအတိုင်ပင်ခံဖြင့် ကုမ္ပဏီ၏ အကာအကွယ်ဆိုင်ရာမူဝါဒများကို လေ့လာပြီးနောက် ပထမဆုံးအကောင်အထည်ဖော်ဆောင်ရွက်ခဲ့ခြင်းဖြစ်ရာ မန်းရေနံ မြေ၏ လူမှုတာဝန်သိလုပ်ငန်းအစီအစဉ်တွင် ဖြည့်သွင်းဆောင်ရွက်သည့်လုပ်ငန်းစဉ်တစ်ခုအဖြစ် ပုံဖော်ကျင့်သုံးခဲ့သည်။

ထိုအချိန်မှစ၍ စိုးရိမ်မှုများမှာ အမှန်တကယ်ဖြစ်စေ၊ အကြံပြုတင်ပြလာခြင်းကြောင့်ဖြစ်စေ ဒေသခံများ၏အကြံပြုချက် များကို လက်ခံစာရင်းသွင်းနိုင်ရန်နှင့် လုပ်ငန်းဆောင်ရွက်ချက်များကိုမထိခိုက်ဘဲ အကြံပြုတင်ပြချက်များကို ဖြေရှင်း ဆောင်ရွက်နိုင်ရန်ရည်ရွယ်၍ အကြံပြုဆွေးနွေးခြင်းလုပ်ငန်းစဉ်ကို ဆောင်ရွက်နိုင်ခဲ့သည်။

၂၀၁၁ ခုနှစ်တွင် ကုလသမဂ္ဂ လူ့အခွင့်အရေးကောင်စီမှ တညီတညွတ်တည်း ထောက်ခံခဲ့သည့် ကုလသမဂ္ဂ၏ စီးပွားရေးနှင့် လူ့အခွင့်အရေးဆိုင်ရာလမ်းညွှန်ချက်များ (United Nations Guiding Principles on Business and Human Rights- UNGPs) တွင် လုပ်ငန်းဆောင်ရွက်မှုများနှင့်စပ်လျဉ်းသည့် နစ်နာမှုဖြေရှင်းရေးလုပ်ငန်းစဉ်ကို အဓိကဖော်ပြထားပါသည်။ MPRL E&P ၏ အကြံပြုဆွေးနွေးခြင်းလုပ်ငန်းစဉ်သည် လုပ်ငန်းဆက်စပ်လုပ်ကိုင်သူများအတွက် ထိခိုက်နစ်နာမှုများကို စောလျှင် စွာ ပြန်လည်ကုစားနိုင်ရန် ပုဂ္ဂလိကကုမ္ပဏီများအား အကောင်အထည်ဖော်ရန်တောင်းဆိုထားသည့် ကုလသမဂ္ဂ၏ စီးပွားရေး နှင့် လူ့အခွင့်အရေးဆိုင်ရာ လမ်းညွှန်ချက် အမှတ် (၂၉) (UNGP 29) ကို လေးစားလိုက်နာဆောင်ရွက်ခြင်းလည်း ဖြစ်ပါသည်။

ထို့အပြင် MPRL E&P ၏ အကြံပြုဆွေးနွေးခြင်းလုပ်ငန်းစဉ်ကို နိုင်ငံတကာဘဏ္ဍာရေး ကော်ပိုရေးရှင်း၏ စွမ်းဆောင်ရည် ဆိုင်ရာစံနှုန်းများ (IFC PS) ကို ထင်ဟပ်သည့်ဒီဇိုင်းဖြင့် ပုံဖော်ထားပြီး လုပ်ငန်းဆောင်ရွက်ချက်ကြောင့်ဖြစ်ပေါ်လာသည့် သဘာဝပတ်ဝန်းကျင်နှင့် လူ့အခွင့်အရေးဆိုင်ရာထိခိုက်မှုများကို စောင့်ကြည့်လေ့လာကာ စနစ်တကျခြုံငုံသုံးသပ်ပြီး ထိ ရောက်စွာ ဖြေရှင်းဆောင်ရွက်နိုင်ရန် ဒေသခံလူ့အဖွဲ့အစည်းကို ဖော်ထုတ်တင်ပြနိုင်ခွင့်ရရှိစေခြင်းလည်း ဖြစ်ပါသည်။

၅။ ဆွေးနွေးတင်ပြနိုင်မည့်နည်းလမ်းများ

အကြံပြုဆွေးနွေးခြင်းလုပ်ငန်းစဉ်ကို အသုံးပြုနိုင်ရန် နည်းလမ်းများအနေဖြင့် လုပ်ငန်းစဉ်စတင်လည်ပတ်သည့် အချိန်ကတည်းက ဒေသခံလူ့အဖွဲ့အစည်းအတွင်း ကျယ်ကျယ်ပြန့်ပြန့် နားလည်သိရှိနိုင်ရန် ဆောင်ရွက်ခဲ့သည်။ အကြံပြုဆွေးနွေးခြင်းလုပ်ငန်းစဉ်ဆိုင်ရာ လက်ကမ်းစာစောင်များကို မြန်မာဘာသာဖြင့်ရေးသားထုတ်ဝေခဲ့ပြီး မန်းရေနံမြေဒေသခံများထံ ဖြန့်ဝေခဲ့သည်။ အဆိုပါ လက်ကမ်းစာစောင်တွင် လုပ်ငန်းဆောင်ရွက်မှုကြောင့်ဖြစ်ပေါ်လာနိုင်သည့် သက်ရောက်မှုအမျိုးအစားများ၊ အကြံပြုတင်ပြလိုသည့်ဒေသခံများနှင့်ညှိနှိုင်းဆွေးနွေးခြင်းဖြင့် ပြေလည်မှုရရှိစေမည့် အကြံပြုဆွေးနွေးတင်ပြပုံဆောင်ဆင့်နှင့် အကြံပြုစာတင်ပြနိုင်မည့် တာဝန်ရှိသူများနှင့် ဆက်သွယ်နိုင်မည့် ဖုန်းနံပါတ်တို့ကိုပါ ထည့်သွင်းဖော်ပြထားသည်။ လုပ်ငန်းစဉ် အသုံးပြု၍ အကြံပြုတင်ပြမှုလာပါက အညှိုးအတေးထား၍ လက်စားချေခြင်းများမပါဝင်ဘဲ အကြံပြုစာများကို အခမဲ့ စာရင်းသွင်းတင်ပြနိုင်မည် ဖြစ်ပါသည်။

ဒေသခံလူ့အဖွဲ့အစည်းအတွင်း မည့်သည့်နေရာတွင်မဆို ဖြစ်ပေါ်လာနိုင်သည့် စိုးရိမ်မှုနှင့် နစ်နာမှုများကို အကြံပြုတင်ပြလိုပါက မည်သူမဆို အကြောင်းကြားတင်ပြနိုင်မည်ဖြစ်ပြီး ယင်းသို့ တင်ပြရာတွင်-

<ul style="list-style-type: none"> ကျေးရွာတိုင်းတွင် ထားရှိပြီးဖြစ်သည့် အကြံပြုစာပုံးများမှတစ်ဆင့် ရေးသားတင်ပြနိုင်ခြင်း 	<ul style="list-style-type: none"> ကျေးရွာတိုင်းရှိ ဒေသခံစေတနာ့ဝန်ထမ်းများထံ တိုက်ရိုက်ပြောဆိုတင်ပြနိုင်ခြင်း (သို့မဟုတ်) 	<ul style="list-style-type: none"> ရေနံမြေ လုပ်ငန်းအဖွဲ့ဝင်များ(သို့မဟုတ်) CSR ဝန်ထမ်းများထံသို့ ဖုန်းဆက် တင်ပြနိုင်ခြင်း

ထို့အပြင် အကြံပြုဆွေးနွေးခြင်းလုပ်ငန်းစဉ်ကို ရပ်ရွာအတွင်းတွေ့ဆုံဆွေးနွေးမှုများ၊ မန်းရေနံမြေ ရှိ CSR လုပ်ငန်းအဖွဲ့ရုံးနှင့် ကုမ္ပဏီ၏ ဝက်ဘ်ဆိုဒ်တွင် ပုံမှန်အသိပေးထုတ်ပြန်လေ့ရှိပါသည်။

အကြံပြုဆွေးနွေးခြင်းလုပ်ငန်းစဉ်ဆိုင်ရာ လုပ်ထုံးလုပ်နည်းများ၊ အကြံပြုစာပေးပို့တင်ပြမှုနှင့် အစီရင်ခံစာများကို မြန်မာ၊ အင်္ဂလိပ် နှစ်ဘာသာဖြင့် ပြင်ဆင်ရေးသားကာ သက်ဆိုင်ရာ ဝက်ဘ်ဆိုဒ်စာမျက်နှာနှင့် ရုံးချုပ်တို့တွင် တင်ပြထားရှိပါသည်။ စွမ်းဆောင်ရည်အခြေပြု ချီးမြှင့်သည့်စနစ်ဖြင့် တာဝန်ထမ်းဆောင်လျက်ရှိသည့် စေတနာ့ဝန်ထမ်းများထံမှတစ်ဆင့် ပထမဦးဆုံး ဆက်သွယ်တင်ပြနိုင်ရန် စီစဉ်ထားရှိသည့်အတွက် ဒေသခံများ၏အကြံပြုစာများစွာကိုလည်း လက်ခံရရှိနိုင်မည်ဖြစ်ပါသည်။

၆။ အချိန်ကာလသတ်မှတ်ချက်

အကြံပြုချက်များအားလုံးကို လျှို့ဝှက်ထားရှိပြီး ညှိနှိုင်းပြောဆိုတင်ပြနိုင်မည့် အခြေအနေအဖြစ် ကိုင်တွယ်ဆောင်ရွက် သွားမည်ဖြစ်ပါသည်။ အကြံပြုစာ စတင်တင်ပြချိန်မှ ပိတ်သိမ်းချိန်အထိ လုပ်ငန်းစဉ်တစ်ခုလုံးအတွက် ဦးစွာပထမ (၂၄) နာရီမှ အများဆုံး ရက် (၃၀) အထိ ကြာနိုင်ပြီး အကြံပြုစာတင်ပြမှုတွင် သက်ဆိုင်သူများ၏ ပူးပေါင်းပါဝင်နိုင်ရန်နှင့် အသေး စိတ် စုံစမ်းစစ်ဆေးရန် လိုအပ်သည့်ကိစ္စရပ်များ နည်းပါးသော်လည်း လုပ်ငန်းလုပ်ကိုင်ရာဒေသအတွင်း အဆိုပါ ကိစ္စရပ်များရှိ လာပါက ရက် (၃၀) အတွင်း ဖြေရှင်းဆောင်ရွက်နိုင်ရန်ဖြစ်ပါသည်။

ယေဘုယျအားဖြင့် အကြံပြုဆွေးနွေးခြင်းလုပ်ငန်းစဉ်သည် အောက်ပါတို့ကို ရည်မှန်းဆောင်ရွက်လျက်ရှိပါသည်-

- အကြံပြုစာ လက်ခံရရှိကြောင်းကို အလုပ်ချိန် (၁) ရက်မှ (၃) ရက်အတွင်း အသိအမှတ်ပြုခြင်း
- အကြံပြုစာတင်ပြသူအား အလုပ်ချိန် (၂) ပတ်အတွင်း အကြောင်းပြန်ကြားခြင်း
- ရက်ပေါင်း (၃၀) အတွင်း အကြံပြုစာကိုဖြေရှင်းပိတ်သိမ်းခြင်း
- လုပ်ငန်းစဉ်နှင့် ဖြေရှင်းမှုရလဒ်များအပေါ် အကြံပြုတင်ပြသူ၏ကျေနပ်မှု ၅၀% ရရှိအောင် ဆောင်ရွက်ရန် သတ်မှတ်ထားရှိခြင်း

“ ကျွန်တော်က စေတနာ့ဝန်ထမ်းမို့ ရွာက ရွာသူရွာ သားတွေအတွက် အကြံပြုတင်ပြစရာရှိတဲ့ ကိစ္စတွေမှာ ကုမ္ပဏီကတာဝန်ရှိသူတွေ သိနိုင်အောင် ပထမဆုံးဆက် သွယ်ဆောင်ရွက်ပေးတဲ့သူ ဖြစ်ပါတယ်။ ပြီးတော့ အကြံ ပြုတင်ပြတဲ့သူ၊ ကျေးရွာအုပ်ချုပ်ရေးမှူးနဲ့ ကုမ္ပဏီက တာဝန်ရှိသူတွေနဲ့ ပူးပေါင်းပြီး ဒီအကြံပြုစာကို စာရင်း သွင်းတာ၊ စုံစမ်းစစ်ဆေးတာ၊ ဖြေရှင်းဆောင်ရွက်တာနဲ့ ပိတ်သိမ်းတာတွေကို ညှိနှိုင်းဆောင်ရွက်ပေးပါတယ်။

အကြံပြုတင်ပြချက်အားလုံးက သေချာအားစိုက်ပြီး အလေးထားဖြေရှင်းခဲ့တာမို့ ဒေသခံတွေအနေနဲ့ စိတ် ကျေနပ်မှုရှိပြီး ယုံကြည်မှုလည်း ရှိကြပါတယ်။ တောင် သူတွေဆို ကိစ္စကြီးငယ်ရှိလာရင် သက်ဆိုင်ရာရွာက စေတနာ့ဝန်ထမ်းတွေနဲ့ လူချင်းဆက်သွယ်အသိပေး တာ၊ စာနဲ့ ရေးသားတင်ပြတာ တွေလုပ်နိုင်ကြပါတယ်။ ယာမြေနဲ့သီးနှံပျက်စီးတာ၊ လျှပ်စစ်အန္တရာယ်ရှိနိုင်တာ တွေမှာ ဒီလုပ်ငန်းစဉ်ကြောင့် သိသိသာသာကျဆင်း လာတာ ကျွန်တော့်မျက်မြင်ပါ။



ဦးနေဇော်
ကျေးရွာစေတနာ့ဝန်ထမ်း
ချင်တောင်ကျေးရွာ

ကျွန်တော့်အနေနဲ့ ကိုယ့်ရပ်ရွာအကျိုးအတွက် ဒီအကြံပြု လုပ်ငန်းစဉ်တင်မကဘဲ ဒေသခံကျောင်းသူ ကျောင်းသား တွေကို ပညာရေး၊ ကျန်းမာရေးပံ့ပိုးမှုတွေ၊ တောင်သူတွေ ကို ကျွဲနွား၊ တိရစ္ဆာန်မွေးမြူရေး ကာကွယ်ဆေး ပံ့ပိုးတာ တွေမှာ ပါဝင်ဆောင်ရွက်ခွင့်ရတဲ့အတွက် ဂုဏ်ယူမိပါတယ်။ မန်းရေနံမြေမှာ တက်ကြွတဲ့ဒေသခံလူ့အဖွဲ့အစည်းနဲ့ ကိုယ် ရောစိတ်ပါသန်မာတဲ့ မျိုးဆက်သစ် ခေါင်းဆောင်တွေ ပျိုးထောင်နိုင်ဖို့ MPRL E&P (CSR အစီအစဉ်) ရဲ့ ကြိုးပမ်း ဆောင်ရွက်ချက်တွေကို ရေရှည်တည်တံ့ပြီးတိုးချဲ့ဆောင် ရွက်နိုင်ဖို့ မျှော်လင့်ပါတယ်။ ”

၇။ အများပြည်သူသိရှိနိုင်ရေးဆောင်ရွက်မှု

အကြံပြုစာများကိုင်တွယ်ဖြေရှင်းပုံ၊ ကုမ္ပဏီအနေဖြင့် ဆောင်ရွက်နိုင်ခြင်းရှိသည့် ကိစ္စရပ်များ၊ ဆောင်ရွက်နိုင်ခြင်းမရှိသည့် ကိစ္စရပ်များ၊ အကြံပြုဆွေးနွေးခြင်းလုပ်ငန်းအဆင့်ဆင့်နှင့် အချိန်ကာလ သတ်မှတ်ချက်တို့ကို မန်းရေနံမြေရှိ ဒေသခံလူ့အဖွဲ့အစည်းအနေဖြင့် ပိုမိုနားလည်သဘောပေါက်စေရန် အကြံပြုဆွေးနွေးခြင်းလုပ်ငန်းဆိုင်ရာ အသိပညာပေးအစီအစဉ်နှင့် လှုပ်ရှားမှုများဖြင့် ဆောင်ရွက်လျက်ရှိပါသည်။ ထို့ပြင် သတ်မှတ်ကာလအလိုက် ရေးသားထုတ်ဝေထားသည့် အကြံပြုဆွေးနွေးခြင်းလုပ်ငန်းစဉ်ဆိုင်ရာ အစီရင်ခံစာများကို ကုမ္ပဏီဝက်ဘ်ဆိုဒ် စာမျက်နှာတွင် တင်ပြထားပြီး လုပ်ငန်းဆက်စပ်လုပ်ကိုင်သူများနှင့် တွေ့ဆုံဆွေးနွေးချိန်တို့တွင်လည်း အကြံပြုဆွေးနွေးခြင်းလုပ်ငန်းစဉ်အကြောင်းကို ထုတ်ဖော်ပြောဆိုအသိပေးလျက်ရှိပါသည်။ ထို့အပြင် အကြံပြုဆွေးနွေးခြင်းကဏ္ဍမြှင့်တင်ရေး လှုပ်ရှားမှုများကို သတ်မှတ်ကာလ အပိုင်းအခြားအလိုက်ပြုလုပ်လျက်ရှိပြီး ဒေသခံများ၏လုပ်ငန်းစဉ်ဆိုင်ရာ သိရှိနားလည်မှု တိုးတက်လာပုံကို ဆန်းစစ်လေ့လာလျက်ရှိပါသည်။



ဒေသခံများအတွက် အကြံပြုဆွေးနွေးခြင်းလုပ်ငန်းစဉ်

အဆင့်(၃) စုံစမ်းစစ်ဆေးခြင်းနှင့် တုံ့ပြန်ဆောင်ရွက်ခြင်း

- ရေနံမြေ CSR ညှိနှိုင်းရေးတာဝန်ခံနှင့် သက်ဆိုင်ရာ ရာဌာနများသည် အကြံပြုစာများကို စုံစမ်းစစ်ဆေးပြီး အဆိုပြုထားသော ဖြေရှင်းဆောင်ရွက်မည့်ပုံစံကို အကြံပြုစာတင်ပြသူထံ အကြောင်းပြန်ကြားပါမည်။
- အချို့ကိစ္စရပ်များတွင် စေ့စပ်သေချာစွာစုံစမ်းစစ်ဆေးနိုင်ရန် အကြံပြုစာတင်ပြသူထံမှ အချက်အလက်များ တောင်းခံသွားပါမည်။

အဆင့်(၄) အကြံပြုစာပိတ်သိမ်းခြင်း

- အကြံပြုဆွေးနွေးခြင်းလုပ်ငန်းစဉ်များကို အကြံပြုသူနှင့်အတူတကွ ဆွေးနွေး၍ ရရှိလာသော အဖြေများပေါ်မူတည်၍ ကုစားမှုများဆောင်ရွက်လျက်ရှိပါသည်။ ကုစားမှုများသည် အကြံပြုစာပေါ်မူတည်၍ ကွဲပြားမှုများရှိနိုင်ပါသည်။
- အကြံပြုစာတင်ပြသူအတွက် ကျေနပ်ဖွယ် ဖြေရှင်းဆောင်ရွက်မှုမဖြစ်ပါက အဆိုပါကိစ္စရပ်အတွက် အကြံပြုစာတင်ပြသူက ဖြေရှင်းဆောင်ရွက်မှုကိုကျေနပ်သည်နှင့်တပြိုင်နက် အဆိုပါအကြံပြုစာကို ပိတ်သိမ်းနိုင်ကြောင်း မှတ်ယူသွားပါမည်။

အဆင့်(၅) သင်ခန်းစာဖော်ထုတ်ခြင်း

- လုပ်ငန်းစဉ်၏ အဓိကအချက်မှာ လက်ခံရရှိသောအကြံပြုတင်ပြချက်များကို အခြေခံ၍ သင်ခန်းစာဖော်ထုတ်ခြင်းနှင့် ပုံမှန်ပြန်လည်သုံးသပ်ခြင်းဖြစ်ပါသည်။ အကြံပြု ဆွေးနွေးခြင်းလုပ်ငန်းစဉ် စီမံခန့်ခွဲရာတွင် ပိုမိုကောင်းမွန်စွာ လည်ပတ်ဆောင်ရွက်နိုင်ရန် အကြံပြုတင်ပြလာမှုအခြေအနေများကို ကုမ္ပဏီ၏ စီမံခန့်ခွဲမှုအဖွဲ့အပါအဝင် လုပ်ငန်းတည်ရှိရာနေရာများတွင် သတ်မှတ်ကာလအလိုက် ဆွေးနွေးသုံးသပ်လျက်ရှိပါသည်။



ပုံ (၁) အကြံပြုဆွေးနွေးခြင်းလုပ်ငန်းစဉ်၏ လုပ်ငန်းဆောင်ရွက်မှုအဆင့်ဆင့်





“ မန်းရေနံမြေ စီမံခန့်ခွဲရေးအလုပ်တွေက ၂၄ နာရီ လုပ်နေရတဲ့အလုပ်မျိုးဖြစ်တဲ့အတွက် ဒေသခံတွေ အပေါ်မှာလည်း လူမှုရေးဆိုင်ရာသက်ရောက်မှုတွေနဲ့ ပတ်ဝန်းကျင်ဆိုင်ရာ သက်ရောက်မှုတချို့ ဖြစ်နိုင်မယ် လို့ ကျွန်တော်တို့ထင်ပါတယ်။ ကျွန်တော်တို့ကုမ္ပဏီ အနေနဲ့ ပတ်ဝန်းကျင်ထိန်းသိမ်းရေးဆိုင်ရာလမ်းညွှန် ချက်တွေကို အတိအကျလိုက်နာပြီး လုပ်ငန်းဆောင် ရွက်နေတဲ့အတွက် သဘာဝပတ်ဝန်းကျင်ဆိုင်ရာ သက် ရောက်မှုကတော့ တော်တော်ဖြစ်ခဲ့ပါတယ်။

လုပ်ငန်းဆောင်ရွက်မှုတွေကြောင့် ဖြစ်ပေါ်လာနိုင်တဲ့ သက်ရောက်မှုရှိလာလို့ အကြံပြုဆွေးနွေးခြင်းလုပ်ငန်း စဉ်နဲ့ ဖြေရှင်းဆောင်ရွက်ဖို့ဖြစ်လာရင် ကျွန်တော်တို့ ရေနံမြေစီမံခန့်ခွဲရေးအဖွဲ့က လုပ်ငန်းဆက်စပ်လုပ် ကိုင်ရတဲ့ မြန်မာ့ရေနံနှင့်သဘာဝဓာတ်ငွေ့လုပ်ငန်းက တာဝန်ရှိသူတွေ၊ ရေနံမြေ CSR လုပ်ငန်းအဖွဲ့၊ ကျေး ရွာစေတနာ့ဝန်ထမ်းတွေ၊ ကျေးရွာအုပ်ချုပ်ရေးမှူး တွေနဲ့ အမြဲတမ်းပူးပေါင်းပြီး ဖြေရှင်းဆောင်ရွက်ပါ တယ်။ ဒေသခံတွေတင်ပြလာတဲ့ကိစ္စတွေကို ကျေနပ် အောင် ဖြေရှင်းဆောင်ရွက်ရာမှာ ဒီလိုပူးပေါင်းဆောင် ရွက်တာက အဓိကကျပြီး အရေးကြီးပါတယ်။ ဘာ ကြောင့်ဆိုရင် ဒါက OGM လုပ်ငန်းစဉ်အတွက် အရေး ပါတဲ့ အသင်းအဖွဲ့စိတ်ဓာတ်နဲ့ ဆောင်ရွက်ရတာလည်း ဖြစ်ပါတယ်။ OGM လုပ်ငန်းစဉ်နဲ့ တင်ပြဖြေရှင်းနိုင်တဲ့ နည်းလမ်းရှိတဲ့အတွက် အကြံပြုတင်ပြလာတဲ့ ကိစ္စ တိုင်းကို မြန်မြန်ဆန်ဆန်ဖြေရှင်းနိုင်တဲ့အတွက်ကြောင့် ကျွန်တော်တို့လုပ်ငန်းတွေကိုလည်း နှောင့်နှေးကြန့် ကြာမှုနဲ့ ကြီးကြီးမားမားပြဿနာတစ်စုံတစ်ရာ မဖြစ်ဘဲ ဆောင်ရွက်နိုင်တာလည်း ဖြစ်ပါတယ်။ ကျေးရွာတွေက နေ OGM လုပ်ငန်းစဉ်နဲ့ တင်ပြလာလို့ ကျွန်တော်တို့



ဦးမျိုးဝင်း

Field Operations Manager
Field Operations Department

လုပ်ငန်းတွေမှာ လျှပ်စစ်နဲ့မီးဘေးအန္တရာယ်မျိုးက အစ ကြိုတင်ကာကွယ်လာနိုင်ပါတယ်။

ဒီလုပ်ငန်းစဉ်ကနေ ကျွန်တော်တို့ အဖွဲ့အစည်းနဲ့ ဒေသ ခံတွေကြားမှာ လုပ်ငန်းဆောင်ရွက်ရတဲ့အပေါ် နား လည်မှုပိုရှိလာပြီး ဒေသခံတွေရဲ့ စိုးရိမ်မှုတစ်စုံတစ်ရာ ရှိခဲ့ရင်လည်း ဒေသခံတွေကျေနပ်အောင် ကျွန်တော်တို့ အနေနဲ့ ဖြေရှင်းဆောင်ရွက်နိုင်မယ့် နည်းလမ်းတွေရှာ နိုင်ဖို့ ပံ့ပိုးပေးပါတယ်။ ဒါကြောင့်လည်း ဒီလုပ်ငန်းစဉ် က လုပ်ငန်းဆောင်ရွက်နေတဲ့အဖွဲ့အစည်းနဲ့ ဒေသခံ လူထုကြားမှာ ခိုင်မာတဲ့ဆက်ဆံရေး တည်ဆောက် နိုင်ဖို့ အတွက်ပါ အထောက်အပံ့ဖြစ်ပါတယ်။ ”



၉။ ဖြစ်နိုင်ချေရှိသည့်ရလဒ်များနှင့်ကုစားမှုများ

အကြံပြုဆွေးနွေးခြင်းလုပ်ငန်းစဉ်၏ အဓိကအားသာချက်တစ်ခုမှာ လိုက်လျောညီထွေရှိခြင်းဖြစ်ပြီး မတူညီသည့် အကြံပြု တင်ပြချက်ပုံစံအမျိုးမျိုးအတွက် သင့်လျော်စွာဖြေရှင်းဆောင်ရွက်နိုင်မည့် နည်းလမ်းများရှိနေခြင်းဖြစ်သည်။ ယင်းတို့အနက် တည်ဆောက်ပြုပြင်ရေးလုပ်ငန်းများအတွက် အချိန်နှင့်နယ်ပယ်ကန့်သတ်ချက်ကို သတ်မှတ်နိုင်ခြင်း၊ ပြောင်းလဲပြင်ဆင်နိုင် ခြင်းတို့အပြင် မြေယာလျော်ကြေးပေးဆောင်ခြင်း၊ ရေနံဖိတ်စင်မှုရှိသည့်မြေယာများကို အစားထိုးပြုပြင်ခြင်း၊ ပစ္စည်းဟောင်း များဖယ်ရှားခြင်း၊ သေချာရှင်းပြပြောဆိုနိုင်ရန် ကမ်းလှမ်းခြင်း၊ စေ့စပ်ညှိနှိုင်းခြင်းဆိုင်ရာဗျူဟာကိုသုံးသပ်ပြင်ဆင်ခြင်း သို့ မဟုတ် ကတိကဝတ်များ ပြန်လည်ညှိနှိုင်းခြင်းတို့ ပါဝင်နိုင်ပါသည်။



အကြံပြုစာများစုံစမ်းစစ်ဆေးရေးအဖွဲ့သည် ဖြေရှင်းဆောင် ရွက်မည့်အဆိုပြုပုံစံတစ်ခု ထွက်ပေါ်လာစေရန် ပူးပေါင်း ဆောင်ရွက်မည်ဖြစ်ပြီး ယင်းအဆိုပြုပုံစံကို အကြံပြုစာပေး ပို့သူထံ ပြန်လည်တင်ပြမည်ဖြစ်သည်။ အဆိုပြုထားသော ဆုံးဖြတ်ချက်ကို လုပ်ငန်းစဉ်တွင်ပါဝင်သူအားလုံးက သဘော တူလက်ခံလေ့ရှိပြီး ယင်းသို့ လက်ခံပါက သတ်မှတ်အချိန် ကာလအတွင်း ယင်းလုပ်ငန်းများကို ဆောင်ရွက်သွားမည် ဖြစ်ပါသည်။ အကြံပြုတင်ပြသူက အဆိုပြုဆုံးဖြတ်ချက် ကို လက်မခံပါက အခြေအနေအရပ်ရပ်ကို ပြန်လည်စုံစမ်း စစ်ဆေးပါမည်။ ထို့နောက် အကြံပြုဆွေးနွေးခြင်းလုပ်ငန်း စဉ်ဆိုင်ရာမူဘောင်အတွင်းမှ ရွေးချယ်နိုင်မည့် အခြား




နည်းလမ်းများကို အသေးစိတ်လေ့လာပြီး ပါဝင်သူများ၏ နောက်ဆုံးသဘောတူညီချက်ကို လက်ခံဆောင်ရွက်ပါမည်။ အကြံပြုချက်များကို သေချာစွာမှတ်တမ်းတင်နိုင်ရန်နှင့် ထိ ရောက်စွာကိုင်တွယ်ဖြေရှင်းခဲ့ကြောင်းကို စာရွက်စာတမ်း၊ အချက်အလက်နှင့် ဓာတ်ပုံအထောက်အထားများအပါ အဝင် မှတ်တမ်းများ သေချာစွာစုစည်းထားရှိခြင်းဖြင့် အကြံ ပြုစာကို ပိတ်သိမ်းပါမည်။

၁၀။ အကြံပြုဆွေးနွေးခြင်းဆိုင်ရာအချက်အလက်များ



ပုံ (၂) အကြံပြုဆွေးနွေးခြင်းလုပ်ငန်းစဉ်ဆိုင်ရာ အရေးကြီးစွမ်းဆောင်ရည်ပြအညွှန်းကိန်း




ပုံ (၃) ၂၀၁၄ ခုနှစ်မှ ၂၀၂၃ ခုနှစ်၊ ဇွန်လအထိ လက်ခံရရှိသော အကြံပြုစာ အမျိုးအစားနှင့်အရေအတွက်

အကြံပြုဆွေးနွေးခြင်းလုပ်ငန်းစဉ်ဖြင့် လက်ခံရရှိသော အကြံပြုစာများ

အကြံပြုဆွေးနွေးခြင်းလုပ်ငန်းစဉ်ကို ၂၀၁၃ ခုနှစ်တွင် စတင်တည်ထောင်ခဲ့စဉ်ကတည်းက ဘဏ္ဍာနှစ်အလိုက်အကြံပြုစာများကို ဘဏ္ဍာရေးနှစ်တစ်ခုစီတွင် တိုးတက်လက်ခံရရှိခဲ့ပါသည်။ ၂၀၁၄ ခုနှစ်မှအပ ၂၀၁၇ ခုနှစ်အထိ ယင်းကာလအတွင်း အကြံပြုတင်ပြချက်အချို့ကို နှစ်တစ်နှစ်မှ တစ်နှစ်သို့ အကူးအပြောင်းတွင် ဖြေရှင်းဆောင်ရွက်ခြင်းများရှိပြီး တင်ပြလာသည့် အကြံပြုစာများကိုသတ်မှတ်အချိန်ကာလအတွင်း ပြီးစီးအောင် ဖြေရှင်းဆောင်ရွက်နိုင်ခဲ့ပါသည်။ အောက်ဖော်ပြပါ ပုံ (၄) တွင် လုပ်ငန်းစဉ်စတင်လည်ပတ်ခဲ့သည့် ၂၀၁၄ ခုနှစ်မှ ၂၀၂၃ ခုနှစ်၊ ဇွန်လအထိ ပြက္ခဒိန်နှစ်အလိုက် လက်ခံရရှိသော အကြံပြုစာများနှင့် ဖြေရှင်းဆောင်ရွက်ပြီးစီးမှုများကို ဖော်ပြထားပါသည်။

ပြက္ခဒိန်နှစ်အလိုက် ဒေသခံများနှင့် အကြံပြုဆွေးနွေးခြင်း လုပ်ငန်းစဉ်များ (စက်တင်ဘာလ ၂၀၁၄ မှ ဇွန်လ ၂၀၂၃ အထိ)



ပုံ (၄) ၂၀၁၄ ခုနှစ်၊ စက်တင်ဘာလမှ ၂၀၂၃ ခုနှစ်၊ ဇွန်လအထိ လက်ခံရရှိခဲ့သည့် အကြံပြုစာနှင့်ပိတ်သိမ်းပြီးအကြံပြုစာများ

၂၀၁၄ ခုနှစ်၊ စက်တင်ဘာလမှ ၂၀၂၃ ခုနှစ်၊ ဇွန်လအထိအကြံပြုဆွေးနွေးခြင်းလုပ်ငန်းစဉ်ဖြင့် လက်ခံရရှိသော အကြံပြုစာ (၁၆၈) စောင်အနက် ၈၉% ကို အကြံပြုတင်ပြသူက တိုက်ရိုက်တင်ပြခဲ့ခြင်းဖြစ်ပြီး ၁၁% ကို ဒေသခံဝန်ထမ်းများမှတစ်ဆင့် တင်ပြခဲ့ပါသည်။ ဒေသခံများထံမှ တင်ပြလာသည့် အကြံပြုစာအရေအတွက်သည် အချိန်နှင့်အမျှ တိုးတက်လာပြီး ယင်းမှာ အကြံပြုဆွေးနွေးခြင်းလုပ်ငန်းစဉ်ကို ဒေသခံများ ပိုမိုသိရှိနားလည်လာသည်ကို ထင်ဟပ်လျက် ရှိပါသည်။



၈၉%

အကြံပြုတင်ပြသူမှ
တိုက်ရိုက်တင်ပြခဲ့ခြင်း

၁၁%

ဒေသခံဝန်ထမ်းများမှ
တစ်ဆင့် တင်ပြခြင်း





ရွေးချယ်ထုတ်နုတ်ထားသော အကြံပြုစာများ

အကြံပြုစာ - ၁

ဒေသခံနှစ်ဦးတင်ပြလာသည့် အကြံပြုစာကို အကြံပြုဆွေးနွေးခြင်းလုပ်ငန်းစဉ်ဖြင့် စာရင်းသွင်း မှတ်တမ်းတင်ခဲ့သည်။ အဆိုပါ ဒေသခံနှစ်ဦး၏ ယာကွက်များအနီးရှိ ရေနံတွင်းမှ သဘာဝအလျောက် ရေနံယိုဖိတ်မှုရှိသဖြင့် ၎င်းတို့ယာကွက်အတွင်း စိမ့်ဝင်ပျံ့နှံ့လျက်ရှိရာ လိုအပ်သလို လာရောက်စစ်ဆေး ပြုပြင်ပေးနိုင်ရန် တင်ပြခဲ့သည်။ အဆိုပါ အကြံပြုစာကို ပိုက်လိုင်းဟောင်းများ ဖယ်ရှား၊ ပြုပြင်၊ မြှုပ်နှံခြင်းဟူသည့်ကဏ္ဍတွင် စာရင်းသွင်း ဆောင်ရွက်ခဲ့သည်။

ဖြေရှင်းဆောင်ရွက်ခြင်း

အကြံပြုစာတင်ပြသည့် နေရာသို့ သွားရောက်ကြည့်ရှုစစ်ဆေးပြီး ရေနံယိုဖိတ်မှုကို ပြုပြင်ဆောင်ရွက်ခဲ့ရာ ရေနံယိုဖိတ်မှုရှိသည့် မြေသားများကို ဖယ်ရှားပြီး နှုန်းမြေဖြင့် အစားထိုးခဲ့သည်။ အကြံပြုစာ လက်ခံရရှိပြီး (၅) ရက်အကြာတွင် လုပ်ငန်းအားလုံးပြီးစီးခဲ့ပြီး အကြံပြုစာတင်ပြသူများကလည်း လုပ်ငန်းစဉ်နှင့်ဖြေရှင်းဆောင်ရွက်မှုကို ကျေနပ်သဖြင့် အကြံပြုစာကို ပိတ်သိမ်းခဲ့သည်။ CSR လုပ်ငန်းအဖွဲ့ဝင်များက အဆိုပါလုပ်ငန်းစဉ်အကောင်အထည်ဖော်ရန်နှင့် သင့်လျော်သလို ဖြေရှင်းဆောင်ရွက်နိုင်ရာတွင် သဘောတူညီမှုရရှိအောင် ညှိနှိုင်းဆောင်ရွက်ခဲ့သည်။

အကြံပြုစာ - ၂

ဒေသခံတစ်ဦးက လုပ်ငန်းစဉ်ဖြင့် အကြံပြုစာတစ်စောင်တင်ပြခဲ့ရာ ၎င်း၏ ယာကွက်အနီးရှိ ပိုက်လိုင်းဘေးတွင် ပေါက်ရောက်နေသော ပေါင်းခြံများကို သက်ဆိုင်ရာက ရှင်းလင်းဖယ်ရှားရာတွင် ယာကွက်အတွင်းစုပုံထားရှိခဲ့ခြင်းကြောင့် ယာထွန်ရာတွင် အခက်အခဲရှိသဖြင့် လာရောက် ကြည့်ရှုစစ်ဆေးပြီး လိုအပ်သလို ဖြေရှင်းဆောင်ရွက်ပေးရန် ၂၀၂၃ ခုနှစ်၊ မေလ (၂၉) ရက်နေ့တွင် တင်ပြခဲ့သည်။

ဖြေရှင်းဆောင်ရွက်ခြင်း

တင်ပြဖြစ်စဉ်ကို ကြည့်ရှုစစ်ဆေးခဲ့ပြီး ပေါင်းခြံများကို ရှင်းလင်းဖယ်ရှားခဲ့ရာ အကြံပြုစာ တင်ပြသူက လုပ်ငန်းစဉ်နှင့် ဖြေရှင်းဆောင်ရွက်မှုအပေါ် ကျေနပ်မှုရှိသဖြင့် အကြံပြုစာ လက်ခံရရှိပြီး (၈) ရက်အကြာတွင် အဆိုပါ အကြံပြုစာကို ပိတ်သိမ်းခဲ့သည်။





၁၁။ သင်ခန်းစာနှင့် ဖြစ်နိုင်သည့်အလားအလာများ

MPRL E&P သည် မိမိတို့၏ လူ့အဖွဲ့အစည်းနှင့် လုပ်ငန်းပတ်ဝန်းကျင်တစ်ခုလုံးတွင် လူ့အခွင့်အရေးကို လေးစားလိုက်နာရန် အဓိကအခန်းကဏ္ဍမှ ပါဝင်သည်ဟု လက်ခံယုံကြည်သည့်အလျောက် MPRL E&P ၏ ပထမဦးဆုံး လူ့အခွင့်အရေးဆိုင်ရာမူဝါဒကို ၂၀၁၄ ခုနှစ်တွင် လက်မှတ်ရေးထိုးထုတ်ပြန်ခဲ့သည်။

ထိုအချိန်မှစ၍ ဆက်လက်တိုးတက်ဖြစ်ထွန်းစေရန် အဓိကဆောင်ရွက်ခဲ့ရာ ၂၀၁၆ ခုနှစ်တွင် United Nations Global Compact ၏ အခြေခံမူများကို လူ့သိရင်ကြားလိုက်နာဆောင်ရွက်လျက်ရှိကြောင်းနှင့် တိုးတက်ဖြစ်ထွန်းမှုများကို ပုံမှန်တင်ပြအစီရင်ခံခဲ့ပြီး ယနေ့အချိန်အထိ အဆိုပါလမ်းကြောင်းပေါ်တွင် “တက်ကြွစွာ” ဆက်လက်တည်ရှိနေပါသည်။

MPRL E&P သည် နိုင်ငံတကာအသိအမှတ်ပြု လူ့အခွင့်အရေးများ အထူးသဖြင့် အပြည်ပြည်ဆိုင်ရာ လူ့အခွင့်အရေး ကြေညာစာတမ်းအရ ထုတ်ပြန်ထားသည်များကို လေးစားလိုက်နာရန်နှင့် မိမိတို့၏ ရည်မှန်းချက်၊ မျှော်မှန်းချက်နှင့် ကျင့်ဝတ်စည်းကမ်းများနှင့်အညီ ဆောင်ရွက်ရန် ရည်ရွယ်ထားပါသည်။ ယင်းသို့ဆောင်ရွက်ရာတွင်



မိမိတို့၏ ဝန်ထမ်းများနှင့် ဒေသခံများအပေါ် သက်ရောက်မှုများရှိလာပါက လျော့ပါးစေမည့် (သို့မဟုတ်) ပြုပြင်နိုင်မည့် ကုစားမှုများကို ဆောင်ရွက်သွားမည်ဖြစ်ပြီး အဆိုပါ သက်ရောက်မှုများအကဲဖြတ်ရာတွင် ကျိုးကြောင်း ဆီလျော်သောအားထုတ်မှုများ (သို့မဟုတ်) သင့်လျော်သည့် လုံ့လစိုက်ထုတ်ခြင်းဖြင့်သာ ရည်မှန်းချက်များ ပြည့်မီအောင်မြင်မည် ဖြစ်ပါသည်။



ဦးအေးမင်း
မန်းကျိုးကျေးရွာ

“ ကျွန်တော့်ယာထဲမှာ ရေနံပိုက်လိုင်းပေါက်တော့ ရွာက စေတနာ့ဝန်ထမ်းဆီကို အကြောင်းကြား ပြောပြခဲ့တာမှာ MPRL E&P က တာဝန်ရှိသူတွေက မဆိုင်းမတွ အကြောင်းပြန်ကြားပါတယ်။ စက်ယန္တရားကားကြီးတွေနဲ့ ယာထဲဝင်ပြီး ဖြေရှင်းဆောင်ရွက်တဲ့အခါမှာလည်း ကုမ္ပဏီဝန်ထမ်းတွေ

က ကျွန်တော့်ယာမြေတွေ မပျက်စီးအောင် ဂရုစိုက်ပြီးလုပ်ကိုင်ဆောင်ရွက်ကြတာ တွေ့ရပါတယ်။ တွင်းကနေ သိုလှောင်ကန်အထိ ရေနံသယ်တဲ့ကားကြီးတွေနဲ့ ရေနံသယ်တာမှာလည်း ရေနံဖိတ်စင်တာ၊ အလေအလွင့်ဖြစ်တာ တစ်ခါမှ မတွေ့ခဲ့ဖူးပါဘူး။ ပိုက်လိုင်းပေါက်တာနဲ့ ယာကွက်ထဲက ပိုက်လိုင်းဟောင်းတွေ ကိစ္စတွေနဲ့ပတ်သက်ပြီး ဒီအကြံပြုစာတင်ပြတဲ့ လမ်းကြောင်းအတိုင်း တင်ပြလိုက်ရင် ကုမ္ပဏီက ချက်ချင်း အရေးတယူဆောင်ရွက်ပေးတာမို့ တောင်သူတွေအတွက် တကယ်အဆင်ပြေပါတယ်။ ဒါကြောင့်လည်း ဒီလိုကိစ္စရပ်တွေရှိလာရင် ကုမ္ပဏီကိုအကြံပြုစာတင်ပြလို့ ရတဲ့အကြောင်းကို ကိုယ့်တောင်သူအချင်းချင်းလည်း တိုက်တွန်းပြီး သတင်းပေးဖြစ်ပါတယ်။ ဒါက အပန်းလည်းမကြီးသလို တင်ပြစရာကိစ္စရှိလာရင် အကြံပြုတင်ပြနိုင်တော့ ဝမ်းသာရပါတယ်။ ”



“ ကျွန်တော့်ရွာက ဒီလုပ်ငန်းစဉ်ကနေ ကုမ္ပဏီကို တင်ပြစရာရှိလာရင် ကျေးရွာအုပ်ချုပ်ရေးမှူးအနေနဲ့ အကြံပြုစာကိုသိရှိကြောင်း လက်မှတ်ထိုးပေးရပါတယ်။ ပြီးတော့ ကုမ္ပဏီက သက်ဆိုင်ရာ တာဝန်ရှိသူတွေ၊ အကြံပြုစာတင်ပြသူရော အားလုံးရဲ့ မျှော်မှန်းချက်နဲ့ လုပ်ငန်းစဉ် ဆောင်ရွက်ချက် အညွှန်းကိန်းတွေနဲ့ပါ ကိုက်ညီမယ့် အဖြေတစ်ခုရဖို့ ပူးပေါင်းညှိနှိုင်း ဆောင်ရွက်ကြပါတယ်။ တစ်ခါတစ်လေကျရင် ဘယ်ကိစ္စရပ်တွေကို ဒီလုပ်ငန်းစဉ်ကနေ ကုမ္ပဏီကို အကြံပြုတင်ပြနိုင်တယ်ဆိုတာကို ရွာကလူတွေကို တိုက်ရိုက်ပြောပြရှင်းပြပြီး တင်ပြစရာ ကိစ္စရှိလာတဲ့အခါမှာလည်း တောင်သူတွေနဲ့ရွာက ဒေသခံတွေကို တာဝန်သိသိနဲ့ တကယ်အထောက်အကူပြုတာလည်း တွေ့ရပါတယ်။ ကပ်ရောဂါနဲ့ နိုင်ငံရေး

ဦးအောင်အောင်
ကျေးရွာအုပ်ချုပ်ရေးမှူး
ကြာကန်ကျေးရွာ



ကိစ္စအပြောင်းအလဲ ကာလတွေမှာတောင် ကုမ္ပဏီက ကျွန်တော်တို့တင်ပြတဲ့ အကြံပြုချက်တွေကို ဖြေရှင်းပေးဖို့ မပျက်ကွက်ခဲ့ပါဘူး။ ကုမ္ပဏီအနေနဲ့ မဖြေရှင်းနိုင်တဲ့ သီးသန့်ကိစ္စမျိုး ရှိခဲ့ရင်တောင် ပြေလည်မယ့် အဖြေတစ်ခုရအောင် စေ့စပ်ဆွေးနွေးပြီး သေချာပြောဆိုရှင်းပြပါတယ်။ ”



မြန်မာနိုင်ငံအလယ်ပိုင်းရှိမန်းရေနံမြေနှင့်ထိစပ်ကျေးရွာများတွင် အဓိကလုပ်ငန်းလုပ်ကိုင်သူ အဖြစ် ဆောင်ရွက်ရာတွင် ဒေသခံများ၏ အခွင့်အရေးများကိုလေးစားမှုနှင့် အသိအမှတ်ပြုအပေါ် အခြေခံ၍ ခိုင်မာသည့် ဆက်ဆံရေးကို တည်ဆောက်ထိန်းသိမ်းထားပါသည်။ ယင်းသို့ဆောင်ရွက်ရာတွင် လုပ်ငန်းလုပ်ကိုင်ဆောင်ရွက်မှုများနှင့်ဆက်စပ်သည့် စိုးရိမ်မှုနှင့်တိုင်ကြားမှုများကို ပွင့်လင်းမြင်သာပြီးတာဝန်ယူမှုရှိသည့်စီမံခန့်ခွဲမှုဖြင့် ဒေသခံများအား တက်ကြွစွာဖြင့် ထိတွေ့ဆက်ဆံဆောင်ရွက်လျက်ရှိပါသည်။

မကြာသေးခင်ကာလအတွင်း ကြိုတင်မှန်းဆခြင်းမပြုနိုင်

သည့် စိန်ခေါ်မှုများရှိခဲ့သော်လည်း MPRL E&P သည် အကြံပြုဆွေးနွေးခြင်းလုပ်ငန်းစဉ်ကို တာဝန်ခံမှုမူဘောင်အတွင်း မရှိမဖြစ်အရေးပါသည့် ကိရိယာတစ်ခုအဖြစ် လည်းကောင်း၊ လက်တွေ့တွင် အကောင်းဆုံးရလဒ်များ ရရှိစေရန် အထောက်အကူပြုခြင်းဖြင့်လည်းကောင်း၊ လုပ်ငန်းဆက်စပ်လုပ်ကိုင်ရသည့် ဒေသခံများနှင့် ဆက်သွယ်ဆောင်ရွက်မှုနှင့် ယုံကြည်မှုကိုအခြေခံ၍ ဖြစ်ထွန်းလာသည့်အလေးဂရုပြုဆက်ဆံရေးကို ပံ့ပိုးဆောင်ရွက်လျက်ရှိကြောင်း ထင်ရှားစွာ သက်သေပြနိုင်ခဲ့သည်။ လက်ရှိအချိန်အထိ အကြံပြုဆွေးနွေးခြင်းလုပ်ငန်းစဉ်ဖြင့် အကြံပြုစာ (၁၆၈) ခုကို ဖြေရှင်းဆောင်ရွက်ခဲ့ပြီး ဆိုလိုသည်မှာ လက်ရှိစိန်ခေါ်မှုများ မည်သို့ပင်ရှိစေကာမူ ကြီးမားသည့်ပြဿနာများ မဖြစ်ပွားစေရန် အကြံပြုဆွေးနွေးခြင်းလုပ်ငန်းစဉ်ဖြင့် ဖြေရှင်းခြင်းဖြင့် ဒေသခံများ၏ ယုံကြည်မှုကို ဆက်လက်ထိန်းသိမ်းဆောင်ရွက်ခြင်းဖြစ်ပါသည်။

အကြံပြုတင်ပြချက်များကို ဖြေရှင်းဆောင်ရွက်ရာတွင် တာဝန်ယူမှုအပြင် လက်ခံရရှိသည့် အကြံပြုချက်များအရ ဖော်ထုတ်သိရှိရသည့် သင်ခန်းစာများကိုနားလည်နိုင်ရန် အကြံပြု ဆွေးနွေး ခြင်းလုပ်ငန်းစဉ်သည် အရေးပါသည့် အခန်းကဏ္ဍတွင်ပါဝင်ပါသည်။ ထို့အပြင် ကုမ္ပဏီ၏အမှုဆောင်



စီမံခန့်ခွဲရေးအဖွဲ့အနေဖြင့် စဉ်းစားသုံးသပ်ရန်နှင့် အရေးယူဆောင်ရွက်ရန် လိုအပ်လာနိုင်သည့် လူမှုရေးနှင့်သဘာဝပတ်ဝန်းကျင်ဆိုင်ရာ ကိစ္စရပ်များတွင် ဖြစ်နိုင်ခြေရှိသည့် အလားအလာများကို ဆန်းစစ်ဖော်ထုတ်နိုင်ရန် အထောက်အကူပြုပြီး အရေးပါသည့်လုပ်ငန်းစဉ် ဖြစ်ပါသည်။ အကြံပြုဆွေးနွေးခြင်းလုပ်ငန်းစဉ်ဖြင့် တင်ပြလာသော အကြံပြုချက်များတွင် သဘာဝပတ်ဝန်းကျင်နှင့် လူမှုရေးပြဿနာများကို လွှမ်းမိုးမှုရှိသည့် ကိစ္စရပ်မျိုးစုံပါဝင်ပြီး ကိုဗစ်-၁၉ ရောဂါနှင့် အခြားဘေးကင်းလုံခြုံရေးဆိုင်ရာ အခြေအနေများနှင့် ဆက်စပ်သည့် စိုးရိမ်မှုများ တိုးပွားလာခြင်းကြောင့် ဖြစ်ပေါ်လာသည့်ဖြစ်စဉ်များလည်း ပါဝင်ပါသည်။



ဒေါ်စန်းဝေ
ချင်တောင်ကျေးရွာ



“ ဓာတ်အားလိုင်းရဲ့ လျှပ်စစ်မီးကြိုးက ခပ်နိမ့်နိမ့် သွယ်ထားတဲ့အတွက် ကျွန်မအိမ်နဲ့ ကပ်နေတော့ လျှပ်စစ်အန္တရာယ်ဖြစ်မှာကို စိုးရိမ်ခဲ့ပါတယ်။ တကယ်လို့ မိုးရွာပြီးလေပြင်းတိုက်လာရင် လျှပ်စစ်အန္တရာယ် ဖြစ်လာနိုင်တာကြောင့် ကျေးရွာစေတနာ့ဝန်ထမ်းကဆင့် ဒီအခြေအနေကို ချက်ချင်းတင်ပြခဲ့ပါတယ်။ နောက်တော့ အန္တရာယ်ကင်းလောက်တဲ့ အကွာအဝေးလောက်မှာ မီးကြိုးသွယ်ထားတဲ့ ဓာတ်တိုင်သစ်ကို ကျွန်မခြံထဲမှာ လာရောက်တပ်ဆင်ပေးတဲ့ တာဝန်ရှိသူတွေကို ကျေးဇူးတင်ပါတယ်။ အခုဆိုရင် ကျွန်မ အိမ်မှုကိစ္စနဲ့ လုပ်ကိုင်စရာရှိတာတွေကို သက်တောင့်သက်သာ လုပ်လို့ရပါပြီ။ အရင်ကလို မိုးပြင်းလေပြင်းတိုက်ရင် အိမ်ပြင်ထွက်ပြီး နေရတာမျိုးလည်း မလိုတော့တဲ့အတွက် အခုဆို အိမ်ထဲမှာပဲ အန္တရာယ်ကင်းကင်းနဲ့ နေနိုင်ပါပြီ။ ”

ဒီလို ကျွန်မတင်ပြခဲ့တဲ့ အကြံပြုချက်အပေါ်မှာ အချိန်နဲ့ တပြေးညီ ထိထိရောက်ရောက် ဖြေရှင်းဆောင်ရွက်ပေးတဲ့ သက်ဆိုင်ရာတာဝန်ရှိသူတွေကို ကျေးဇူးတင်ကြောင်း ပြောချင်ပါတယ်။ အကြံပြုဆွေးနွေးခြင်းလုပ်ငန်းစဉ်က ဒေသခံတွေအပေါ်သက်ရောက်နိုင်တဲ့ ရေနံယိုဖိတ်တာ၊ ယာထဲမှာ ပိုက်လိုင်းပေါက်တာ၊ သီးနှံနဲ့ မြေကြီးပျက်စီးတာစတဲ့ အခြေအနေတွေကို ပြုပြင်နိုင်အောင်နဲ့ လျော့ပါးသက်သာအောင် အကြံပြုတင်ပြလို့ရတဲ့ လုပ်ငန်းစဉ်လည်း ဖြစ်တော့ မန်းတောင်သူတွေနဲ့ ဒေသခံတွေအတွက် တကယ်ကို အကျိုးများတဲ့ လုပ်ငန်းစဉ်တစ်ခုပါ။ ”





၁၂။ မန်းရေနံမြေတွင် အကောင်အထည်ဖော်ဆောင်ရွက်ခဲ့သည့် အကြံပြုဆွေးနွေးခြင်းလုပ်ငန်းစဉ်၏ အချိန်ကာလအလိုက် ဖြစ်စဉ်

- လုပ်ငန်းစဉ်ကို ကြားဖူးနားဝရှိသူနှင့် သိရှိသူ ၆၀% ရှိကြောင်း အိမ်ခြေ ၄၂၀ တွင် ကောက်ယူခဲ့သည့် KAP စစ်တမ်းအရ သိရှိခြင်း
- MOGEI ဒေသခံများနှင့် MPRL E&P တို့အကြား တွင် ထိတွေ့ဆက်ဆံမှုများ ပိုမိုတိုးတက်နိုင်ရန် ပထမဦးဆုံး လုပ်ငန်းစဉ်ဆိုင်ရာ အသိပညာ ပေးလှုပ်ရှားမှု ပြုလုပ်ခြင်း

- လုပ်ငန်းစဉ်ကို ကြားဖူးနားဝရှိသူနှင့် သိရှိသူ ၈၇% ရှိကြောင်း အိမ်ခြေ ၃၄၀ တွင် ကောက်ယူခဲ့သည့် KAP စစ်တမ်းအရသိရှိခြင်း
- တတိယမြောက် လုပ်ငန်းစဉ်ဆိုင်ရာအသိပညာ ပေးလှုပ်ရှားမှုဖြင့် အသိပညာမျှဝေမှု (၁၆) ကြိမ် တွင် ဒေသခံ (၁,၈၇၂) ဦးကို ပံ့ပိုးခဲ့ခြင်း

- ပစ္စမမြောက် လုပ်ငန်းစဉ်ဆိုင်ရာ အသိပညာ ပေးလှုပ်ရှားမှုကို ပြန်လည်ကျင်းပခဲ့ပြီး ဒေသခံ (၇၈၈) ဦး ပါဝင်ခဲ့ခြင်း
- ကမ္ဘာ့တဝှမ်းကပ်ရောဂါ ဖြစ်ပွားခဲ့ချိန်နှင့် ပြည်တွင်းလိုခြံရေးဆိုင်ရာ စိန်ခေါ်မှုများရှိချိန် တွင် လုပ်ငန်းစဉ်ကို ပုံမှန်ထိန်းသိမ်းလည်ပတ် နိုင်ခဲ့ခြင်း




- လုပ်ငန်းစဉ်ကနဦးစတင်ခဲ့သည့် OGM လုပ်ငန်းစဉ်ကို ဆန်းစစ်ခြင်း
- လုပ်ငန်းစဉ် အကောင်အထည်ဖော်ခြင်းနှင့် ကျေးရွာများသို့ လုပ်ငန်းစဉ်ဆိုင်ရာအချက်အလက် ဖြန့်ဝေခြင်း
- လုပ်ငန်းစဉ်ဆိုင်ရာ စွမ်းဆောင်ရည်ပြ အညွှန်းကိန်းများ သတ်မှတ်ခြင်းနှင့် ဒေသခံများနှင့် ဦးစွာဆက်သွယ်ဆောင်ရွက်မည့် စေတနာ့ဝန်ထမ်းများကို လေ့ကျင့်သင်ကြားခြင်း

- လုပ်ငန်းစဉ်ကို ကြားဖူးနားဝရှိသူနှင့် သိရှိသူ ၈၀% ရှိကြောင်း အိမ်ခြေ ၃၅၀ တွင် ကောက်ယူခဲ့သည့် KAP စစ်တမ်းအရ သိရှိခြင်း
- ဒုတိယမြောက်လုပ်ငန်းစဉ် ဆိုင်ရာအသိပညာပေးလှုပ်ရှားမှု ဖြင့် အသိပညာမျှဝေမှု (၄၂) ကြိမ်တွင် ဒေသခံ (၃,၁၂၃) ဦးကို ပံ့ပိုးခဲ့ခြင်း

- လုပ်ငန်းစဉ်ကို ကြားဖူးနားဝရှိသူနှင့် သိရှိသူ ၉၆% ရှိကြောင်း အိမ်ခြေ ၃၅၀ တွင် ကောက်ယူခဲ့သည့် KAP စစ်တမ်းအရ သိရှိခြင်း
- စတုတ္ထမြောက် လုပ်ငန်းစဉ်ဆိုင်ရာအသိပညာပေးလှုပ်ရှားမှုကို "CSR လုပ်ငန်းများပြပွဲ" ကျင်းပခဲ့ပြီး ဒေသခံ (၂,၀၈၁) ဦး ပူးပေါင်းပါဝင်ခဲ့ခြင်း



Build through Excellence
Lead with Integrity



MPRL *E&P* Pte Ltd.

Vantage Tower - အမှတ် (၆၂၃)၊ ပြည်လမ်း၊ ကမာရွတ်မြို့နယ် (၀၀၁၄၁)၊ ရန်ကုန်။

ဖုန်း - ၀၁ ၂၃၀ ၇၇၃၃၊ ဖက်စ် - ၉၅ ၁ ၂၃၀ ၇၇၄၄

အီးမေးလ် - communications@mprlexp.com



www.mprlexp.com



[myanmar_mprlexp](https://www.instagram.com/myanmar_mprlexp)



[mprlep](https://www.linkedin.com/company/mprlep)



[mprlep](https://www.facebook.com/mprlep)